

சட்டப்பேரவையில் வைத்த கொள்கை விளக்கக் குறிப்பில் பெரியார் – அம்பேத்கர் – நேரு பெயர்களை நீக்கி துணிச்சல்

சமூக நீதி வரலாற்றையே இருட்டடிப்பு செய்திருக்கிறார் முதல்வர் விஜய்!

மானம், ரோஷம் இன்றி பஜனை மடமாகிவிட்ட சத்தியமூர்த்திபவன்!

கழக சட்டத்துறை இணைச் செயலாளர் இ.பரந்தாமன் கடும் தாக்கு!

சென்னை, ஆக.30- கொள்கை விளக்க குறிப்பில் பெரியார், அம்பேத்கர், நேரு பெயர்களை நீக்க எங்கிருந்து துணிச்சல் வந்தது? சமூக நீதி வரலாற்றையே இருட்டடிப்பு செய்திருக்கிறார் முதல்வர் விஜய். சமூக நீதியின் வேர்களுையே வெட்டத் துணிந்திருக்கிறார்கள். பெரியாரையும் அம்பேத்கரையும் வெறும் பிராண்ட் அம்பாசிட்டுகளாக மட்டுமே பயன்படுத்துகிறது தவெக. காங்கிரஸுக்கு மானம், ரோஷம், சொரணை இல்லையா? பஜனை மடமாகிவிட்ட சத்தியமூர்த்தி பவனை விஜய்பவன் என மாற்றிக் கொள்ளுங்கள். காங்கிரஸுடன் கூட்டணி வைத்துக் கொண்டே பா.ஜ.க.வின் நிழல் ஆட்சியை நடத்துறது விஜய் அரசு என தி.மு.க. சட்டத்துறை இணைச் செயலாளரும் முன்னாள் சட்டமன்ற உறுப்பினருமான இ.பரந்தாமன் சரமாரியாக குற்றம்சாட்டியுள்ளார்.

அவரது அறிக்கை வருமாறு:- தந்தைப் பெரியார், புரட்சியாளர் அம்பேத்கர், ஜவகர்லால் நேரு ஆகியோருக்கு மிகப் பெரிய அவமரியாதை செய்துவிட்டது விஜய் அரசு. பிற்படுத்தப்பட்டோர், மிகப்பிற்படுத்தப்பட்டோர் நலத்துறை மானிய கோரிக்கை கொள்கை விளக்க குறிப்பில் இருந்து பெரியார், அம்பேத்கர், ஜவகர்லால் நேரு ஆகியோரின் பெயர்கள் நீக்கப்பட்டிருக்கின்றன.

ஒட்டுமொத்த சமூக நீதிப் போராளிகளையும் கொத்தித்தொழச் செய்திருக்கிறது. தமிழ்நாட்டின் இடஒதுக்கீடு மற்றும் சமூக நீதி வரலாற்றுப் பக்கங்களில் இருந்து பெரியார், அம்பேத்கர், ஜவகர்லால் நேரு ஆகியோரின் பெயர்கள் நீக்கப்பட்டிருக்கின்றன.

நீக்கப்பட்டிருப்பதை வன்மையாகக் கண்டிக்கிறோம். மானிய கோரிக்கைகளின் போது துறையின் அமைச்சர்களால் சட்டமன்றத்தில் வைக்கப்படும் முக்கிய ஆவணம் கொள்கை விளக்க குறிப்பு கள். ஒவ்வொரு துறை மானிய கோரிக்கை விவாதம் தொடங்கும் முன்பு துறை அமைச்சர்கள், 'கொள்கை விளக்க குறிப்பை படித்ததாக அவை நடவடிக்கை குறிப்பில் பதிவு செய்து கொள்ளுங்கள்' என சொல்லுவார்கள். அதன்படி அவை சட்டமன்ற நடவடிக்கை குறிப்பிலும் பதிவு செய்யப்படும்.

திட்டமிட்டே பெயர்கள் நீக்கம்!

சட்டப்பேரவையில் அமைச்சர் சம்பந்த குமார் அவர்கள் படித்த பிற்படுத்தப்பட்டோர் மிகப்பிற்படுத்தப்பட்டோர் நலத்துறை கொள்கை விளக்கக் குறிப்பில், 'இடஒதுக்கீடு என்ற பத்தியில் பெரியார், அம்பேத்கர், ஜவகர்லால் நேரு ஆகியோரின் பெயர்களை திட்டமிட்டே நீக்கியிருக்கிறார்கள். முந்தைய திராவிட மாடல் ஆட்சியில் கொள்கை விளக்க குறிப்பில் இடம்பெற்ற இவர்களின் பெயர்களை நீக்குவதற்கு எங்கிருந்து துணிச்சல் வந்தது? மைனாரிட்டி அரசாக இருந்து கொண்டு, கூட்டணி அரசின் தயவில் ஆட்சியை நடத்திக் கொண்டிருக்கும் போதே இந்த அத்துமீறலை செய்திருக்கிறார்கள்.

திராவிட மாடல் ஆட்சியில் கடந்த ஆண்டு பிற்படுத்தப்பட்டோர் நலத்துறை அமைச்சர் சிவ.வீ.மெய்யநாதன் அவர்கள் சட்டமன்றத்தில் தாக்கச் செய்த கொள்கை விளக்கக் குறிப்பில் இடஒதுக்கீடு பற்றி குறிப்பிடும் போது, '1951இட ஒதுக்கீடு தொடர்பாக வெளியிடப்பட்டிருந்த



வகுப்புவாரி பிரதிநிதித்துவ அரசாணை உச்ச நீதிமன்றத்தால் ரத்து செய்யப்பட்டது. இதனை எதிர்த்து பெரியார் தமிழ்நாட்டில் வழி நடத்திய எதிர்ப்பு ஊர்வலங்கள் மற்றும் கண்டனக் கூட்டங்களின் விளைவாக அரசமைப்புச் சட்டத்தில் முதல் திருத்தத்தில் பிரிவு 15(4) சேர்க்கப்பட காரணமாக அமைந்தது. பிரதமர் ஜவகர்லால் நேரு மற்றும் சட்ட அமைச்சர் அம்பேத்கர் ஆகியோர் முன்னெடுத்து இந்த முதல் அரசமைப்புச் சட்டத் திருத்தத்திற்கு வழி வகுத்தனர்' என குறிப்பிட்டிருந்தார்.

திராவிட மாடல் அரசின் திட்டம் பெயர்களும் நீக்கம்!

இந்த முக்கியமான பகுதியை விஜய் அரசு முற்றிலும் நீக்கிவிட்டது. கடந்த ஆண்டு மட்டுமல்ல, அதற்கு முந்தைய ஆண்டுகளிலும் இந்த பகுதியை கொள்கை விளக்க குறிப்பில் திராவிட மாடல் அரசு குறிப்பிட்டு வந்திருக்கிறது. திராவிட மாடல் ஆட்சியின் திட்டப் பெயர்களை நீக்குவது போல, பெரியார், அம்பேத்கர், ஜவகர்லால் நேரு ஆகியோரின் பெயர்களையும் நீக்கிவிட்டார்கள்.

எங்கள் தலைவர் மு.க.ஸ்டாலின் அவர்கள் ஆட்சியில் கொள்கை

சமூக நீதித் தலைவர்களை அழைக்கும் த.வெ.க. அரசு!

திராவிட மாடல் ஆட்சியில் இருந்த நீதிக்கட்சி மற்றும் சமூக நீதித் தலைவர்களின் பங்களிப்புகள். தவெக ஆட்சியில் முற்றிலுமாகத் துடைத்தெறியப்பட்டிருப்பது தற்செயல் அல்ல. இது அதிகார வர்க்கத்தின் திட்டமிட்ட சதி வேலை! நிச்சயமாக இது உள்நோக்கம் கொண்ட செயல்பாடாகவே தெரிகிறது. ஒவ்வொரு ஆண்டும் கொள்கை விளக்க குறிப்பை தயாரிக்கும் போது முந்தைய ஆண்டு கொள்கை விளக்க குறிப்பேட்டில் இருந்துதான் எழுதப்படும். அதில் உள்ள அடிப்படை தகவல்களை மாற்ற மாட்டார்கள். புதிதாக அப்டேட் மட்டுமே சேர்க்கப்படும். இந்த முறையை மாற்றியிருப்பதால் தான் உள்நோக்கம் கொண்டது என கருத வேண்டியிருக்கிறது. சமூக நீதியின் வேர்களுையே வெட்டத் துணிந்திருக்கிறார்கள்.

தவெகவின் ஐந்து கொள்கைத் தலைவர்களாக பெரியார், அம்பேத்கர், காமராஜர், வேலுநாச்சியார், அஞ்சலை அம்மாள் ஆகியோர் குறிப்பிடப்படுகிறார்கள். பெரியார், அம்பேத்கர் ஆகியோருக்கு முதல்வர் விஜய் கொடுக்கும் மரியாதை இவ்வளவுதானா? மேடையில் முழங்க பெரியாரும் அம்பேத்கரும் வேண்டும். ஆனால், அவர்களின் இடஒதுக்கீட்டு தியாகம் மட்டும் வேண்டாமா? பெரியாரையும் அம்பேத்கரையும் கடசிக்கு வெறும் பிராண்ட் அம்பாசிட்டுகளாக மட்டுமே பயன்படுத்துகிறீர்களா? உங்களின் இரட்டை வேடம், ஆட்சிக்கு வந்த பிறகு கீழிந்து தொங்குகிறது. 'கொள்கைத் தலைவர்களின் கொள்கை தான் எங்கள் மூச்சு. சமத்துவமே எங்கள் பாதை. பிறப்பாக்கும் எல் லோருக்கும்' என்றெல்லாம் மேடைகளில் முழங்கியது வெற்று முழக்கமா? வாக்கு வங்கிக்கு ஒரு முகம் கொள்கைக்கு ஒரு முகமா?

சட்டமன்றத்தை சினிமா தியேட்டராக்குகிறார்கள்!

சட்டமன்றத்தில் சினிமா பாட்டு பாடத் தெரிந்த அமைச்சர் சம்பந்தகு மாருக்கு கொள்கை விளக்க குறிப்பில் தலைவர்கள் பெயரை நீக்கப்பட்டதை எல்லாம் பார்க்க நேரமில்லையா? கோலிவுட் உலகத்தை விட்டு அவர் இன்னும் வரவில்லை. தியேட்டரை விட்டு சட்டமன்றத்திற்கு வந்திருக்கிறோம் என்பதுகூட தெரியாமல் இருக்கிறார் மந்திரி.

பிரதமர் நேருவின் ஆட்சியில் கொண்டு வரப்பட்ட முதலாவது அரசியலமைப்புச் சட்டத் திருத்தமும், அதற்குப் பின்னால் இருந்த பெரியார், அம்பேத்கரின் சமரசமற்ற சமூக நீதிப் போராட்டங்களும் தான் இன்று தமிழ்நாட்டில் பிற்படுத்தப்பட்டோர் அனுபவிக்கும் 69% இடஒதுக்கீட்டின் அடித்தளம். அந்த வரலாற்றையே கீழித்தெறிய முற்படுகிறது தவெக அரசு. நேரு பெயரை நீக்கியிருக்கிறார்களே... காங்கிரஸ் கடசிக்கு மானம். ரோஷம், சொரணை இல்லையா? 'விஜய் போற்றி' பாடும் பஜனை மடமாகிவிட்ட சத்தியமூர்த்தி பவனை விஜய்பவன் என மாற்றிக் கொள்ளுங்கள். கடற் கீழிஞ்சா தைக்க முடியாது! காங்கிரஸுடன் கூட்டணி வைத்துக் கொண்டே பாஜகவின் நிழல் ஆட்சியை நடத்தி கொண்டிருக்கிறது விஜய் அரசு.

தலைவர்கள் பெயர் இடம்பெற வேண்டும்!

பெரியார், அம்பேத்கர், ஜவகர்லால் நேரு ஆகியோரின் பெயர்களை மீண்டும் சேர்த்து திருத்தப்பட்ட கொள்கை விளக்கக் குறிப்பேட்டை உடனடியாக வெளியிட வேண்டும் என வலியுறுத்துகிறோம்.


இவ்வாறு இ.பரந்தாமன் விடுத்த அறிக்கையில் குறிப்பிட்டுள்ளார்.

வெளி மாநிலங்களில் Party Fund-ஐ பதுக்கி வைத்து ரீல் தயாரித்து

பிரதமர் தேர்தல் பிரச்சாரம் செய்வதுதான் தூய ஆட்சியா CM Sir?

சட்டப்பேரவை முன்னாள் தலைவர் மு.அப்பாவு கேள்வி!

நெல்லை, ஆக. 30- சட்டப்பேரவை முன்னாள் தலைவர் மு.அப்பாவு தனது எக்ஸ் வலைத் தளப் பதிவில் கூறியிருப்பதாவது:- கடந்த தி.மு.க. ஆட்சியில் அரசு மற்றும் பொதுத் துறை நிறுவனங்களை தனியாருக்கு கொடுக்க முற்படுவதாக பொய்யான தகவலை த.வெ.க.தேர்தல் பிரச்சாரம் மேடையில் முழக்கமிட்டு வந்த நடிகர் விஜய் தற்போது "முதல்வர் விஜய்யாக" மாறி இருப்பது மட்டுமே மாநிலத்தில் நிகழ்ந்த ஒரே மாற்றம். தற்போது ஆட்சிக்கு வந்த முதல்வர் டாஸ்மாக், துப்புரவு பணி, குடிநீர் விநியோகம், அரசு பேருந்து ஓட்டுனர் நடத்துனர் பணி தேர்வு, உத்தரபிரதேச நிறுவனத்திற்கு அனுமதி, தனியார் பங்களிப்புடன் மின்சாரப் பேருந்துகள் கொள்முதல் செய்து போக்குவரத்து துறைக்கு மூடு விழா என எல்லாமே தனியாருக்கு, உங்கள் திரைப்படத்தை கூலி கூலி விற்பது போல் விற்பது பல ஆயிரம் கோடி ரூபாய் கொள்ளை அடிக்கும் ஆட்சியாக செயல்படுத்துவது உண்மை தானா CM Sir?



கனே! தற்போது முதல்வரானதும் பாட்டிலுக்கு 20 ரூபாய் மற்றும் விவசாயிகளிடம் நெல் மூட்டைக்கு 60 ரூபாய் என்று வசூலிக்கும் பணம் உங்கள் பார்ட்டி பணிக்கு தானே வருகிறது இவ்வாறு அவர் தனது எக்ஸ் வலைத் தளத்தில் கூறியுள்ளார்.

அனைத்துத் துறைகளிலும்

தனியார் மயமாக்கும் போக்கை தமிழக அரசு கைவிட வேண்டும்!

தொ.மு.ச. செயற்குழு கூட்டத்தில் வலியுறுத்தல்!

திருச்சி, ஆக. 30- தொழிலாளர் முன்னேற்ற சங்கப் பேரவையின் (தொ.மு.ச.) தலைமைச் செயற்குழு கூட்டம், அச்சங்கத்தின் பொதுச்செயலாளர் சண்முகம் தலைமையில் திருச்சி கலைஞர் அறிவாலயத்தில் நேற்று நடைபெற்றது. இக்கூட்டத்தில், திமுக அரசால் அறிவிக்கப்பட்ட 'உறுதியளிக்கப்பட்ட ஓய்வூதியத் திட்டத்தை' த.வெ.க. அரசு சீர்குலைக்கக் கூடாது; தமிழக அரசை விமர்சிப்பவர்கள் மீது அடக்குமுறையை ஏவி பழிவாங்கும் போக்கை த.வெ.க. அரசு கைவிட வேண்டும்; கொள்கைத் தெளிவற்ற முறையில் நிதிநிலை அறிக்கையை வெளியிட்டு, திமுக மீது புழுதிவாரித் தூற்றுவதையே வாடிக்கையாகக் கொண்

டுள்ள த.வெ.க. அரசுக்குக் கடும் கண்டனம் என்பன உள்ளிட்ட 35 தீர்மானங்கள் நிறைவேற்றப்பட்டன. கூட்டத்திற்குப் பின்னர் செய்தியாளர்களிடம் சண்முகம் கூறியதாவது: மத்திய அரசும், மாநில அரசும் தொடர்ந்து தொழிலாளர்கள் மீது அடக்குமுறையை ஏவி, அவர்களின் உரிமைகளைப் பறித்து வருகின்றன. அதனை எதிர்கொள்ளும் வகையில் அனைவரும் செயல்பட வேண்டும் எனச் செயற்குழுக் கூட்டத்தில் தொ.மு.ச. நிர்வாகிகளுக்கு அறிவுறுத்தப்பட்டுள்ளது. அனைத்து மாநிலங்களும் ஏற்றுக்கொண்டால் மட்டுமே மத்திய அரசால் 4 தொழிலாளர் சட்டத் தொகுப்புகளை அமல்படுத்த முடியும். ஆனால்,

பெரும்பாலான மாநிலங்கள் ஏற்றுக்கொள்ளாத நிலையிலும், அதனைச் செயல்படுத்த மத்திய அரசு அவசரம் காட்டுகிறது. மத்திய அரசு இந்த 4 தொழிலாளர் சட்டத் தொகுப்புகளையும் செயல்படுத்தக் கூடாது. தி.மு.க. ஆட்சியில் ஓய்வூதியார்களுக்கு 'உறுதியளிக்கப்பட்ட ஓய்வூதியத் திட்டம்' செயல்படுத்தப்பட்டது. ஆனால், தற்போதுள்ள த.வெ.க. அரசு நிதி இல்லை எனக் கூறி அத்திட்டத்தைப் புறக்கணிக்கிறது. அரசு உடனடியாக உறுதியளிக்கப்பட்ட ஓய்வூதியத் திட்டத்தைச் செயல்படுத்த வேண்டும்.

தமிழக அரசு அனைத்துத் துறைகளிலும் தனியார்மயத்தைப் புதுக்கிறது. தனியார்மயம் வந்தால் இடஒதுக்கீடு பறிபோகும். அரசுத் துறை

யாக இருந்தால் மட்டுமே இடஒதுக்கீடு பின்பற்றப்பட்டு அனைத்துத் தரப்பினருக்கும் வேலைவாய்ப்பு கிடைக்கும். எனவே, அனைத்துத் துறைகளிலும் தனியார்மயம் போக்கை தமிழக அரசு கைவிட வேண்டும். தி.மு.க. ஆட்சியில் பல்வேறு சாதனைத்திட்டங்கள் கொண்டுவரப்பட்டன. அந்த சாதனைகளை மறைக்கும் முயற்சியில்தான் த.வெ.க. அரசு ஈடுபட்டு வருகிறது. ஒப்பந்த அடிப்படையில் பணியாளர்களை நியமிப்பதை நாங்கள் எப்போதும் எதிர்ப்போம். திமுக ஆட்சியிலும் அதை எதிர்த்தோம்; தற்போதைய ஆட்சியிலும் அதை எதிர்த்தோம். இவ்வாறு அவர் கூறினார்.

மாவட்டச் செயலாளர் கோ.தளபதி அறிவிப்பு!

மதுரை, ஆக. 30 - மதுரை மாநகர் மாவட்டச் செயலாளர் கோ.தளபதி விடுத்துள்ள அறிக்கை வருமாறு :- மதுரை மாநகர் மாவட்ட தி.மு.க. செயற்குழுக் கூட்டம் இன்று (30.08.2026 - ரூாயிற்றுக்கிழமை) மாலை 05.30 மணி அளவில் அண்ணாநகர் ட்வின்ஸ் மஹாலில், நடைபெற இருப்பதால் மாவட்டக் கழக நிர்வாகிகள், தலைமைச் செயற்குழு, பொதுக்குழு உறுப்பினர்கள், பகுதி கழக செயலாளர்கள், வட்ட கழக செயலாளர்கள், அனைவரும் தவறாது கலந்துகொண்டு சிறப்பிக்குமாறு கேட்டுக்கொள்கிறேன்.



பொருள்: கழக தலைவர் அறிவிப்பின்படி, கழக மறுசீரமைப்புக்குழு வழங்கிய பரிந்துரையின் அடிப்படையில் பகுதி கழக வட்ட கழக அமைப்புகளை உருவாக்குதல் சம்பந்தமாக. இவ்வாறு அவர் தெரிவித்துள்ளார்.



திருவள்ளூர் மேற்கு மாவட்ட தி.மு.க. சார்பில் கழகத்தின் வேர்களைத் தேடி என்ற தலைப்பில், கழகத்தின் ஆணைவராகத் திகழும் கிளைக் கழக நிர்வாகிகளை சந்திக்கும் நிகழ்வின் தொடர்ச்சியாக பள்ளிப்பட்டு பேரூராட்சி கிளைக் கழக நிர்வாகிகளை திருவள்ளூர் மேற்கு மாவட்ட கழக செயலாளர் திருத்தணி எஸ்.சந்திரன், சந்தித்து உரையாடினார். உடன் பள்ளிப்பட்டு பேரூர் ஒன்றிய செயலாளர்கள் டி.விஜயலா, சி.ஜே. சீனிவாசன், முன்னாள் பேரூர் செயலாளர் சி.ஜே.செந்தில்குமார், பேரூராட்சி தலைவர் மணிமேகலை, பள்ளிப்பட்டு பேரூர் கிளை செயலாளர்கள் முரளி, ஆறுமுகம், ஜெகதீஷ், வேலு, ஜெகதீசன், அலி, திவாள், சதாம், கலில், மயில்வாசன், சத்யா, குணா, திருமால், ரஃபி, சதீஷ், மற்றும் கிளைக் கழக நிர்வாகிகள் பலர் கலந்துகொண்டு சிறப்பித்தனர்.



திருவள்ளூர் கிழக்கு மாவட்டம் மீன்குர் வடக்கு ஒன்றிய அமைத்தலைவர் ஆர். கருணாகரன் தாயார் புஷ்பா அவர்கள் இயற்கை எய்தினார் தகவல் அறிந்த மாவட்ட கழகச் செயலாளர் வல்லூர் எம்.எஸ்.கே.ரமேஸ்வராஜ் நேரில் சென்று மலர்மாலை அணிவித்து அஞ்சலி செலுத்தி குடும்பத்தினருக்கு ஆறுதல் கூறினார். உடன் ஒன்றிய கழக பொறுப்பாளர் மு. முரளிதரன், ஒன்றிய நிர்வாகிகள் ஆறுமுகம் ராஜேந்திரன் மற்றும் கிளைக் கழக செயலாளர்கள் அசோகன், வி.எஸ்.சி.ரவி மணிகண்டன் நிர்வாகிகள் உள்ளனர்.